

مظلوم عوام کا انقلاب پاکستان کا مقدر بن چکا ہے، الطاف حسین

مسلم فوج اور عدلیہ عوامی انقلاب میں جاگیرداروں کے بجائے ملک کے عوام کا ساتھ دیں گے
پاکستان میں بار بار مارشل لاء لگانے والی طاقتیں پنجاب سے سنگین جرائم کے خاتمہ کیلئے میدان عمل میں آئیں
صوبہ پنجاب میں مارشل لاء لگا کر پنجاب کے عوام کو سنگین جرائم کی وارداتوں سے نجات دلائی جائے
کے ای ایس سی کی انتظامیہ صوبہ سندھ کے 216 ملازمین کو بھی ان کی ملازمتوں پر بحال کرے
نائن زیرو پور کے ای ایس سی کے بحال ملازمین کے اجتماع سے ٹیلی فون پر خطاب

لندن۔۔۔24، جنوری 2011ء

متحدہ قومی موومنٹ کے قائد جناب الطاف حسین نے کہا ہے کہ مظلوم عوام کا انقلاب پاکستان کا مقدر بن چکا ہے اور مجھے یقین ہے کہ پاکستان کی مسلح افواج اور عدلیہ ہمت و جرات کا مظاہرہ کریں گے اور عوامی انقلاب میں جاگیرداروں، وڈیروں اور سرمایہ داروں کے بجائے ملک کے عوام کا ساتھ دیں گے۔ اگر پاکستان کو آزاد و خود مختار بنانے کیلئے ضرورت پڑی تو الطاف حسین پاکستان آجائے گا۔ پاکستان میں بار بار مارشل لاء لگانے والی طاقتیں پنجاب سے سنگین جرائم کے خاتمہ کیلئے میدان عمل میں آئیں۔ انہوں نے کراچی الیکٹریک سپلائی کمپنی کی انتظامیہ کا شکریہ ادا کرتے ہوئے کہا کہ وہ ادارے سے نکالنے گئے صوبہ سندھ کے 216 ملازمین کو بھی ان کی ملازمتوں پر بحال کر کے غریب خاندانوں کی دعائیں لیں۔ ان خیالات کا اظہار انہوں نے کراچی الیکٹریک سپلائی کمپنی کے بحال کئے گئے ملازمین کے ایک بڑے اجتماع سے ٹیلی فون پر خطاب کرتے ہوئے کیا جو اظہار تشکر کیلئے نائن زیرو پور آباد پہنچے تھے۔ جناب الطاف حسین نے کہا کہ جیسے ہی مجھے کے ای ایس سی کے ساڑھے چار ہزار ملازمین کی برطرفی کی خبر ملی میں نے رابطہ کمیٹی کا ہنگامی اجلاس بلا کر کہا کہ یہ ساڑھے چار ہزار خاندانوں کے معاشی مستقبل کا مسئلہ ہے لہذا برطرف ملازمین کی بحالی کیلئے ایک تحریک چلانے کیلئے ذہنی و جسمانی طور پر تیار ہو جائیں۔ اس کے علاوہ گورنر سندھ ڈاکٹر عشرت العباد سے کہا کہ تمام محنت کش اپنی ملازمتوں پر بحال ہونے چاہئیں خواہ اس کے لئے تمہیں اپنی گورنری کی قربانی ہی کیوں نہ دینی پڑے۔ جناب الطاف حسین نے کہا کہ اب مسلح افواج پاکستان کا سب سے طاقتور ادارہ ہے، ملک میں عدلیہ آزاد ہے لیکن اس کے باوجود ملک میں موروثی سیاست قائم ہے، چند خاندان 63 برسوں سے اربوں کھربوں کے قرضے لیکر معاف کرا لیتے ہیں، ملک اور بیرون ملک محلات اور جاگیریں بنا رہے ہیں اور قومی دولت دونوں ہاتھوں سے لوٹی جا رہی ہے، ملک چلانے کیلئے امریکہ، برطانیہ، آئی ایم ایف اور ورلڈ بینک سے امداد اور قرض کیلئے قومی غیرت اور خود مختاری کا سودا کیا جا رہا ہے۔ انہوں نے کہا کہ ایم کیو ایم نے پاکستان میں عوامی انقلاب کا نعرہ دیا ہے، یہ انقلاب اب پورے ملک کے مظلوم عوام کا مقدر بن چکا ہے اور مجھے یقین ہے کہ پاکستان کی مسلح افواج اور سپریم کورٹ کے ججز ہمت و جرات کا مظاہرہ کرتے ہوئے قومی دولت لوٹنے والے جاگیرداروں، وڈیروں اور سرمایہ داروں کے بجائے عوام کا ساتھ دیں گے۔ ملک بھر کے مظلوم اپنے عمل سے دنیا کو بتادیں گے کہ پاکستانی عوام ایک منظم اور متحد قوم ہے۔ ہم امریکہ برطانیہ سمیت تمام ملک سے دوستانہ تعلقات چاہتے ہیں لیکن کسی بھی ملک سے خیرات لیکر ان کا غلام بننا ہرگز گوارا نہیں کریں گے۔ انہوں نے مزید کہا کہ پاکستان کو بغیر قرضوں، امداد اور سپر طاقتوں کے دباؤ کے بغیر چلایا جاسکتا ہے، میں پاکستان کو قائد اعظم، علامہ اقبال اور دیگر اکابرین کا پاکستان بنا کر دم لوں گا اور اگر میری زندگی میں یہ مشن پورا نہ ہوا تو انشاء اللہ میرے ساتھی اس مشن پر چل کر پاکستان کو اس کے پیروں پر کھڑا کر دیں گے۔ انہوں نے کے ای ایس سی کے محنت کشوں کو مخاطب کرتے ہوئے کہا کہ اگر پاکستان کو آزاد اور خود مختار بنانے اور عوام کو بہتر زندگی دلانے کیلئے مجھے پاکستان آنا پڑا تو وطن واپس آ جاؤنگا۔ مجھے یقین ہے کہ حق آنے اور باطل مٹنے کیلئے ہے اور جب عوامی انقلاب آئے گا قومی دولت لوٹنے والے کرپٹ عناصر کو انقلاب فرانس کی طرح کھبوں اور درختوں پر لٹکا یا جائے گا۔ انہوں نے تمام محنت کشوں سے کہا کہ وہ چائنا کی مثال اپنے سامنے رکھتے ہوئے پاکستان کی سلامتی و بقاء کیلئے محنت کو اپنا شعار بنائیں اور ہر قسم کی قربانی دینے کیلئے تیار رہیں تاکہ پاکستان کو ترقی یافتہ ملک بنایا جاسکے۔ آج تمام محنت کشوں کو یہ عہد کرنا چاہئے کہ وہ دیاننداری، ایمانداری اور فرض شناسی سے اپنی ذمہ داریاں نبھائیں گے اور اپنے کام میں پوری نہیں کریں گے۔ انہوں نے تمام محنت کشوں کو 30، جنوری کے جلسہ قومی یکجہتی میں شرکت کی دعوت دیتے ہوئے کہا کہ ایم کیو ایم پنجابیوں، سندھیوں، پنجتونوں، بلوچوں، سرانیکوں، کشمیریوں، ہزاروال، گلگتی، بنگالیوں اور مذہبی اقلیتوں سمیت ایک ایک لسانی اکائی کے حقوق کی محافظ ہے اور انشاء اللہ 30، جنوری کو جناح گراؤنڈ عزیز آباد میں پاکستان کی مختلف قومیتوں کے حق پرست عوام کا اجتماع دنیا پر ثابت کر دے گا کہ ایم کیو ایم کسی ایک زبان بولنے والوں کی جماعت نہیں ہے۔ جناب الطاف حسین نے صوبہ پنجاب میں امن و امان کی سنگین صورتحال کا تذکرہ کرتے ہوئے کہا کہ صوبہ پنجاب میں خواتین کو بے آبرو کر کے قتل کیا جا رہا ہے، پنجاب کے مختلف شہروں میں صنعتکاروں اور تاجروں کے بیٹوں اور بھائیوں کو اغوا کر کے تاوان وصول کیا جا رہا ہے، سنگین جرائم کی وارداتوں میں اضافہ ہو رہا ہے لیکن اب ایم کیو ایم پنجاب میں آگئی ہے اور پنجاب کے عوام کو چاہئے کہ وہ اپنے بہتر مستقبل کیلئے ایم کیو ایم کا بھرپور ساتھ

دیں۔ انہوں نے کہا کہ میں مسلح افواج کے جرنیلوں اور سپریم کورٹ کے ججوں سے کہتا ہوں کہ پاکستان کے عوام اسٹریٹ کرائمز، اغواء برائے تاوان، بھتہ خوری اور دیگر جرائم کی وارداتوں سے تنگ آچکے ہیں لہذا پاکستان میں بار بار مارشل لاء لگانے والی طاقتیں پنجاب سے سنگین جرائم کے خاتمہ کیلئے میدان عمل میں آئیں ورنہ عوامی انقلاب کے بعد انہیں بھی عوامی عدالت میں جواب دینا ہوگا۔ انہوں نے صدر آصف علی زرداری اور وزیراعظم سید یوسف رضا گیلانی سے کہا کہ اللہ تعالیٰ نے آپ کو یہ بڑے بڑے مناصب عطا کئے ہیں لہذا فوج، رینجرز، پیرامٹری فورس، پولیس اور عدلیہ کے ذریعہ ملک و قوم کو جرائم پیشہ عناصر کے مظالم سے نجات دلائیں، قائداعظم محمد علی جناح، خان لیاقت علی خان، ذوالفقار علی بھٹو، شاہنواز بھٹو، مرتضیٰ بھٹو اور بے نظیر بھٹو کا خون آپ کو پکار رہا ہے کہ پاکستان کو بچالو، ملک کو کرپشن کے ناسور سے نجات دلا دو، ملک میں انصاف کا نظام قائم کر کے مظلوموں کی دادی کرو اور ظالموں کو ان کے انجام تک پہنچاؤ۔ انہوں نے کہا کہ حکومت پنجاب، صوبے میں سنگین جرائم کی وارداتوں کی روک تھام میں ناکام ہو چکی ہے لہذا میں مطالبہ کرتا ہوں کہ صوبہ پنجاب میں مارشل لاء لگا کر پنجاب کے عوام کو سنگین جرائم کی وارداتوں سے نجات دلائی جائے۔ جناب الطاف حسین نے کے ای ایس سی کی انتظامیہ کا شکریہ ادا کرتے ہوئے کہا کہ وہ ادارے سے برطرف کئے گئے صوبہ سندھ سے تعلق رکھنے والے 216 ملازمین کو بھی ان کی ملازمتوں پر بحال کریں اور ان کی دعائیں لیں۔ میں انہیں یقین دلاتا ہوں کہ بحال ہونے والے محنت کش ایمانداری سے اپنا کام کریں گے اور انتظامیہ کو مایوس نہیں کریں گے۔

کے ای ایس سی کے برطرف محنت کشوں کی بحالی پر الطاف حسین کی مبارکباد

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے کراچی الیکٹریک سپلائی کمپنی کے جبری طور پر برطرف کیے گئے ہزاروں ملازمین اور محنت کشوں کو ان کی بحالی اور ملازمتوں میں واپسی پر دل کی گہرائیوں سے مبارکباد پیش کی ہے۔ یہ مبارکباد جناب الطاف حسین نے پیر کو اپنی رہائشگاہ نائن زیرو پر بحال شدہ کے ای ایس سی کے ہزاروں ملازمین سے خطاب کرتے ہوئے دی جو اپنی بحالی پر اظہار تشکر کیلئے نائن زیرو پر جمع ہوئے تھے۔

کراچی الیکٹریک سپلائی کمپنی کے بحال ہونے والے ملازمین کا نائن زیرو پر الطاف حسین سے اظہار تشکر

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین کی ذاتی جدوجہد اور کوششوں سے کراچی الیکٹریک سپلائی کمپنی کے بحال ہونے والے ہزاروں ملازمین پیر کی شام قائد تحریک الطاف حسین کی رہائشگاہ نائن زیرو پہنچے اور وہاں اپنے باعزت اور غیر مشروط بحالی پر اظہار تشکر کیا۔ اس موقع پر انہوں نے اپنے ہاتھوں میں قائد تحریک الطاف حسین کی تصاویر اور ایم کیو ایم کے پرچم اٹھا رکھے تھے ان میں سے بعض نے بینرز اور پلے کارڈ بھی اٹھائے ہوئے تھے جس پر قائد تحریک الطاف حسین اور ایم کیو ایم کے حق میں نعرے اور بحالی پر اظہار تشکر کے کلمات تحریر تھے انہوں نے اس موقع پر فلک شکاف نعرے بازی بھی کی۔ یہ مظاہرین اپنے ساتھ خوشی کے جذبات کے منوثر اظہار کیلئے ڈھول اور دیگر آلات موسیقی بھی اپنے ہمراہ لائے تھے۔ انہوں نے تیز آواز میں ڈھول بجا کر اور دیگر آلات موسیقی سے فضاء کو خوشگوار کر دیا خوشی منانے کا یہ سلسلہ بہت دیر تک جاری رہی اس دوران کے ای ایس سی کے ان بحال ملازمین سے قائد تحریک الطاف حسین نے لندن سے ٹیلی فونک خطاب کیا۔ اظہار تشکر کیلئے نائن زیرو آنے والوں مزدور رہنماؤں میں چیئرمین پیپلز ورکرز یونین ایاز میٹگل، کسوٹی یونین کے وائس چیئرمین محمد اکرم، نائب صدر محمد راشد، جوائنٹ سیکرٹری محمد جاوید اور جے سندھ پورہیت سنگت کے صدر شوکت سائبل اور جنرل سیکریٹری گل حسن کے علاوہ دیگر مزدور رہنماء بھی شامل تھے۔

الطاف حسین کے ای ایس سی کے ملازمین کو جلسہ قومی یکجہتی میں شرکت کی دعوت

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے 30 جنوری کو جناح گراؤنڈ عزیز آباد میں ہونے والے قومی یکجہتی جلسہ میں شرکت کیلئے کے ای ایس سی کے تمام ملازمین اور دیگر قومیتوں کے افراد کو شرکت کی دعوت دی ہے اور ان سے اپیل کی ہے کہ وہ اس جلسہ قومی یکجہتی میں زیادہ سے زیادہ تعداد میں شریک ہوں، میں وہاں مختلف قومیتوں کے اجتماع کا ایک خوشنما گلہ دستہ بنا رہا ہوں۔ یہ دعوت انہوں نے پیر کی شام نائن زیرو پر بحال شدہ کے ای ایس سی کے ملازمین سے خطاب کرتے ہوئے دی۔

الطاف حسین کے ای ایس سی کی نجکاری پر آواز اٹھائیں، مزدور رہنماء محنت کشوں کی بحال پر لوگ قرآن اٹھا کر الطاف حسین کے حق میں دعائیں کر رہے ہیں، الطاف حسین سے گفتگو

کراچی۔۔۔ (اسٹاف رپورٹر)

کراچی الیکٹریک سپلائی کمپنی کے بحال شدہ ملازمین میں جنہوں نے پیر کے روز قائد تحریک جناب الطاف حسین کی رہائش گاہ نائن زیرو آکراچی بحالی پر اظہار تشکر ان میں متحدہ قومی موومنٹ کے قائد جناب الطاف حسین سے پیپلز ورکرز یونین کے چیئرمین ایاز مینگل، کسوٹی یونین کے صدر محمد اکرم اور جے سندھ قومی محاذ یونین کے رہنماء شوکت سائبل کے علاوہ یونائیٹڈ ورکرز فرنٹ کے ذمہ داران بھی شامل تھے انہوں نے قائد تحریک الطاف حسین سے ان کے خطاب کے دوران بالمشافہ گفتگو کی اور کے ای ایس سی کے ملازمین کو بحال کرانے پر ان سے اظہار تشکر کیا۔ ایاز مینگل نے کہا کہ کے ای ایس سی کی بحالی کیلئے جو قدم آپ نے اٹھایا ہے اس پر شکریہ ادا کرنے کیلئے میرے پاس الفاظ نہیں، آپ کی حمایت سے ہم میں اتنا حوصلہ پیدا ہوا کہ میں نے اپنے ساتھیوں سے پہلے ہی کہہ دیا تھا کہ ہم اب یقینی طور پر بحال ہو جائیں گے۔ انہوں نے قائد تحریک الطاف حسین سے اپیل کی کہ کراچی الیکٹریک سپلائی کمپنی کی نجکاری روکنے کیلئے آواز بلند کریں۔ شوکت سائبل نے کہا کہ میں حلفیہ کہتا ہوں کہ لوگ قرآن پاک اٹھا کر آپ کو دعائیں دے رہے ہیں میں نے سپریم کورٹ آف پاکستان کے چیف جسٹس سے کے ای ایس سی کی بحالی کی اپیل کی تھی لیکن انہوں نے نہیں سنی اس سپریم کورٹ نے ہماری نہیں سنی لیکن دوسری سپریم کورٹ کے چیف جسٹس (الطاف حسین) نے ہماری سن لی۔ انہوں نے کہا کہ الطاف حسین اس سے قبل برطرف کیے گئے کے ای ایس سی کے 294 ملازمین کو بحال کرائیں۔ محمد اکرم نے کہا کہ آپ کے بیان سے ہمیں پہلے ہی انداز ہو گیا تھا کہ ہم بحال ہو جائیں گے۔ آپ کا بیان مسلمہ حقیقت ہوتی ہے۔ آپ کے بیان کے بعد کوئی طاقت ایسی نہ تھی جو کے ای ایس سی کے ملازمین کو بحال نہ کرتی۔

وزیرستان سے آنے والا جدید اسلحہ، گولہ بارود پکڑ کر کراچی میں دہشت گردی کا منصوبہ بنا کر

ایکسائز پولیس کو ایم کیو ایم کے ارکان سندھ اسمبلی کا خراج تحسین

جو لوگ اسلحہ کی برآمدگی کیلئے کراچی میں فوجی آپریشن کرنے اور گھر گھر تلاشی لینے کی باتیں کرتے ہیں وہ اس

بات پر خاموش رہتے ہیں کہ یہ اسلحہ کراچی میں کہاں سے آرہا ہے

پکڑا جانے والا اسلحہ وزیرستان سے کراچی لایا جا رہا تھا جو اس بات کا ایک اور ثبوت ہے کہ کراچی میں ہونیوالی دہشت گردی

کی جڑیں خیبر پختونخوا اور قبائلی علاقوں سے ملتی ہیں

کراچی۔۔۔ 24 جنوری 2011ء

متحدہ قومی موومنٹ سے تعلق رکھنے والے ارکان سندھ اسمبلی نے وزیرستان سے آنے والا جدید اسلحہ، گولہ بارود اور خودکش جیکٹیں پکڑ کر چہلم کے موقع پر کراچی میں دہشت گردی کا منصوبہ بنا کر ایم کیو ایم کے حکام اور اہلکاروں کو زبردست مبارکباد اور خراج تحسین پیش کیا ہے۔ اپنے ایک بیان میں انہوں نے کہا کہ میڈیا کے ذریعے جو تفصیلات سامنے آئی ہیں ان کے مطابق خیبر پور میں پکڑے جانے والے اس اسلحہ میں کلاشنکوفیں، راکٹ لانچرز، دستی بم، خودکش جیکٹیں اور بھاری مقدار میں گولہ بارود شامل ہے۔ انہوں نے کہا کہ یہ بات بھی سامنے آئی ہے کہ یہ اسلحہ بڑے پیمانے پر دہشت گردی کیلئے وزیرستان سے کراچی لایا جا رہا تھا اور اسلحہ لانیوالا دہشت گرد بھی گرفتار کیا گیا ہے جس کا تعلق صوبہ خیبر پختونخوا کے شہر ڈیرہ اسماعیل خان سے ہے۔ ارکان سندھ اسمبلی نے کہا کہ جو لوگ اسلحہ کی برآمدگی کیلئے کراچی میں فوجی آپریشن کرنے اور گھر گھر تلاشی لینے کی باتیں کرتے ہیں وہ اس بات پر خاموش رہتے ہیں کہ یہ اسلحہ کراچی میں کہاں سے آرہا ہے۔ انہوں نے کہا کہ آج بھی پکڑا جانے والا اسلحہ وزیرستان سے کراچی لایا جا رہا تھا جو اس بات کا ایک اور ثبوت ہے کہ کراچی میں ہونیوالی دہشت گردی کی جڑیں خیبر پختونخوا اور قبائلی علاقوں سے ملتی ہیں اسی لئے ایم کیو ایم کا یہی مطالبہ ہے کہ اگر اسلحہ اور دہشت گردی کا خاتمہ کرنا ہے تو جہاں یہ اسلحہ بن رہا ہے، جہاں اسلحہ کی فیکٹریاں ہیں وہاں کارروائی کی جائے۔

قائد تحریک جناب الطاف حسین کی ہدایت پر صوبائی تنظیمی کمیٹی کے اراکین محمد حسین، سلیم بندھانی نے حضرت داتا گھوریؒ کے

عرس کے موقع پر مزار پر حاضری دی اور چادر چڑھائی

لاہور:۔۔۔24 جنوری، 2011ء

قائد تحریک جناب الطاف حسین کی ہدایت پر متحدہ قومی موومنٹ صوبائی تنظیمی کمیٹی کے اراکین محمد حسین، سلیم بندھانی نے حضرت داتا گھوریؒ کے عرس کے موقع پر مزار پر حاضری دی اور چادر چڑھائی۔ اس موقع پر ایم کیو ایم لاہور زون کے انچارج و اراکین زونل کمیٹی سمیت ڈسٹرکٹ اور تحصیلوں کمیٹیوں کے ذمہ داران و کارکنان بھی موجود تھے۔ بعد ازاں انہوں نے ملک کی بقاء و سلامتی سمیت خصوصاً قائد تحریک جناب الطاف حسین کی صحت و تندرستی اور درازی عمر کیلئے اللہ تعالیٰ کے حضور خصوصی دعائیں بھی کیں۔

30 جنوری کا جلسہ عام مظلوم قومیتوں کیلئے نئے درپے کھولے گا، گلفر از خان خٹک

مختلف قومیتوں کے نوجوان، بزرگ اور خواتین جلسہ عام میں بھرپور تعداد میں شرکت کریں

جلسہ عام کے سلسلے میں گلشن اقبال ٹاؤن کی غوثیہ کالونی میں منعقدہ مختلف قومیتوں کے افرادی کارزمینٹنگ سے خطاب

کراچی:۔۔۔24 جنوری، 2011ء

متحدہ قومی موومنٹ کی رابطہ کمیٹی کے رکن گلفر از خان خٹک نے کہا ہے کہ 30 جنوری اتوار کو جناح گراؤنڈ عزیز آباد میں ایم کیو ایم کے تحت مختلف قومیتوں کا ہونے والا جلسہ عام قومی یکجہتی اور غریب و متوسط طبقے کے اتحاد کا مظہر ہوگا۔ ان خیالات کا اظہار انہوں نے گزشتہ روز متحدہ آرگنائزنگ کمیٹی کراچی کے تحت گلشن اقبال ٹاؤن کی غوثیہ کالونی میں منعقدہ کارزمینٹنگ سے خطاب کرتے ہوئے کیا۔ اس موقع پر متحدہ آرگنائزنگ کمیٹی کراچی کے جوائنٹ انچارج اعجاز مرزا، اراکین فیض الرحمن اور فیصلہ اسلم رانا بھی موجود تھے۔ کارزمینٹنگ میں پنجابی، پنجتون، ہزارے وال، کشمیری عوام اور دیگر عمائدین نے بڑی تعداد میں شرکت کی۔ کارزمینٹنگ سے خطاب کرتے ہوئے گلفر از خان خٹک نے کہا کہ جاگیر دارانہ اور وڈیرانہ نظام 98 فیصد غریب عوام کے انقلاب کی راہ میں سب سے بڑی رکاوٹ ہے اور ایم کیو ایم اس رکاوٹ کو ملک کی تمام قومیتوں کے اتحاد سے ختم کر کے دم لگی۔ انہوں نے کہا کہ 30 جنوری کا جلسہ عام مظلوم قومیتوں کیلئے نئے درپے کھولے گا اور جناح گراؤنڈ عزیز آباد سے تمام مظلوم قومیتوں کا یہ اتحاد ملک بھر میں چھا جائے گا جس کے بعد غریب و متوسط طبقے کے انقلاب کو آنے سے کوئی طاقت نہیں روک سکتی۔ گلفر از خان خٹک نے مختلف قومیتوں کے نوجوانوں، بزرگوں اور خواتین سے اپیل کی کہ وہ 30 جنوری اتوار کو جناح گراؤنڈ عزیز آباد میں ہونے والے جلسہ عام میں بھرپور تعداد میں شرکت کریں اور جلسہ عام کو تاریخی کامیابی سے ہمکنار کریں۔

30 جنوری کا جلسہ عام کراچی کی تاریخ میں مختلف قومیتوں کا سب سے بڑا جلسہ ثابت ہوگا، صوبائی وزیر نادیہ گبول

ایم کیو ایم مضافاتی آرگنائزنگ کمیٹی کے تحت جلسہ عام کے سلسلے میں گڈاپ سیکٹر کے نیک محمد گوٹھ، خیر محمد بروہی گوٹھ، یعقوب مینگل گوٹھ اور نور محمد بروہی گوٹھ

میں منعقدہ علیحدہ علیحدہ عوامی اجتماعات سے خطاب

کراچی:۔۔۔24 جنوری، 2011ء

متحدہ قومی موومنٹ کے زیر اہتمام 30 جنوری اتوار کو جناح گراؤنڈ عزیز آباد میں ہونے والے مختلف قومیتوں کے جلسہ عام کے سلسلے میں ایم کیو ایم کے مختلف شعبہ جات کی جانب سے بھرپور عوامی رابطہ مہم جاری ہے۔ اس سلسلے میں گزشتہ روز ایم کیو ایم کراچی مضافاتی آرگنائزنگ کمیٹی کے تحت گڈاپ سیکٹر کے نیک محمد گوٹھ، خیر محمد بروہی گوٹھ، یعقوب مینگل گوٹھ اور نور محمد بروہی گوٹھ میں علیحدہ علیحدہ عوامی اجتماعات منعقد ہوئے جن میں مختلف قومیتوں کے افراد نے کثیر تعداد میں شرکت کی اور جلسہ عام میں بھرپور شرکت کی یقین دہانی کرائی۔ عوامی اجتماعات سے حق پرست صوبائی وزیر برائے انسانی حقوق محترمہ نادیہ گبول اور ایم کیو ایم کراچی مضافاتی آرگنائزنگ کمیٹی کے اراکین نے خطاب کیا۔ اپنے خطاب میں انہوں نے کہا کہ جناح گراؤنڈ عزیز آباد میں 30 جنوری کو ہونے والا ”جلسہ قومی یکجہتی“ کراچی کی تاریخ میں مختلف قومیتوں کا سب سے بڑا جلسہ ثابت ہوگا اور یہ جلسہ ثابت کر دے گا کہ کراچی میں رہائش پذیر حق پرست سندھی، بلوچی، پنجابی، پنجتون، سرانیکسی، گلگت، بلتی، بنگالی، برمی اور کشمیری جناب الطاف حسین سے والہانہ عقیدت و محبت رکھتے ہیں اور اب وہ ایم کیو ایم کے خلاف کئے جانے والے کسی بھی زہریلے پروپیگنڈے کو برداشت نہیں کریں گے۔ انہوں نے اجتماعات کے شرکاء سے اپیل کی کہ وہ 30 جنوری کو جناح گراؤنڈ عزیز آباد میں ہونے والے جلسہ عام میں زیادہ سے زیادہ تعداد میں شرکت کریں اور ثابت کر دیں کہ تمام قومیتیں حق پرستی کے پرچم تلے جمع ہیں اور ملک میں غریب و متوسط طبقے کے انقلاب تک اپنی جدوجہد جاری رکھیں گی۔

ایم کیو ایم کے تحت 30 جنوری کو مختلف قومیتوں کے جلسہ عام کے سلسلے میں گلگت اور بلتی عوام کی بڑی ریلی ریلی کے شرکاء خورشید بیگم میموریل ہال عزیز آباد پہنچے جو سینکڑوں گاڑیوں، موٹر سائیکلوں، سوزو کیوں اور جیپوں پر سوار تھے ایم کیو ایم کی ربط کمیٹی نے ریلی کے شرکاء کا خیر مقدم کیا

جلسہ عام کے سلسلے میں شہر میں تمام قومیتوں کے افراد کی جانب سے ریلیاں نکالی جا رہی ہیں، زبردست جوش و خروش کا مظاہرہ کیا جا رہا ہے

کراچی۔۔۔24، جنوری 2011ء

کراچی میں بسنے والی تمام قومیتوں، نسلی و لسانی اور ثقافتی اکائیوں سے تعلق رکھنے والے عوام میں متحدہ قومی موومنٹ کے تحت 30، جنوری کو جناح گراؤنڈ عزیز آباد میں ہونے والے عظیم الشان ”قومی یکجہتی جلسہ“ کے انعقاد کے سلسلے میں زبردست گہما گہمی اور جوش و خروش پایا جا رہا ہے اور تمام قومیتوں، نسلی و لسانی اور ثقافتی اکائیوں کے عوام میں کی جانب سے جلسہ کا خیر مقدم کرنے کیلئے موٹر سائیکلوں، کاروں، جیپوں، سوز کیوں اور دیگر گاڑیوں پر مشتمل بڑی بڑی ریلیاں نکالی جا رہی ہیں جو شہر کے مختلف علاقوں کا گشت کر کے ایم کیو ایم کے مرکز نان زریو، خورشید بیگم میموریل ہال پر اختتام پذیر ہو رہی ہیں۔ اس سلسلے میں اتوار کے روز گلگت اور بلتی عوام پر مشتمل ایک بڑی ریلی خورشید بیگم میموریل ہال عزیز آباد پہنچی۔ ریلی کے شرکاء سینکڑوں موٹر سائیکلوں، کاروں، جیپوں، سوز کیوں اور دیگر گاڑیوں پر سوار تھے۔ شرکاء نے اپنے ہاتھوں میں ایم کیو ایم کے پرچم اور قائد تحریک الطاف حسین کی تصاویر اٹھا رکھی تھیں اور وہ ایم کیو ایم کے حق میں فلک شگاف نعرے لگا رہے تھے جس سے پورے عزیز آباد کی فضاء جئے الطاف، جئے متحدہ، ہم نہ ہوں ہمارے بعد..... الطاف الطاف، چلو چلو..... جناح گراؤنڈ چلو، تمام قومیتوں کا ایک ہے نعرہ..... الطاف حسین ہمارا الطاف حسین ہمارا، سب قدم سب راستے..... قائد تیرے واسطے کے نعروں سے گونج اٹھی۔ اس موقع پر ریلی کے شرکاء نے قائد تحریک جناب الطاف حسین کی قیادت پر اپنے مکمل اعتماد کا اظہار کیا اور ہر سطح پر قائد تحریک الطاف حسین کا ساتھ بھانے کا عہد کیا اور گلگت بلتستان کی ثقافت کا بھر پور مظاہرہ کیا اور روایتی انداز میں رقص پیش کر کے اپنی خوشی کا اظہار کیا۔ ریلی کے خورشید بیگم میموریل ہال پہنچنے پر ایم کیو ایم کی رابطہ کمیٹی کے ارکان گلفر از خان خٹک اور اشفاق منگی نے پر تپاک استقبال کیا اور شرکاء کو قائد تحریک الطاف حسین کی جانب سے خوش آمدید کہا۔ رابطہ کمیٹی کے ارکان نے شرکاء سے گفتگو کرتے ہوئے کہا کہ گلگت بلتستان کی عوام محترم قائد تحریک الطاف حسین کی قیادت میں متحد و منظم ہیں اور انشاء اللہ 30 جنوری کو ہونی والا عظیم الشان قومی یکجہتی جلسہ عام میں اس کا بھر پور عملی مظاہرہ کیا جائیگا۔

30 جنوری کا جلسہ عام مظلوم قومیتوں کے درمیان پیدا کی گئی تمام غلط فہمیوں کو دور کر دیگا، سیف الدین خالد
متحدہ آرگنائزنگ کمیٹی کراچی کے تحت اورنگی ٹاؤن سیکٹر ایل صابری چوک پر منعقدہ کارنر میٹنگ سے خطاب

کراچی۔۔۔24، جنوری 2011ء

متحدہ قومی موومنٹ کے حق پرست رکن سندھ اسمبلی سیف الدین خالد نے کہا ہے کہ قائد تحریک جناب الطاف حسین کی عملی کاوشوں سے تمام قومیتوں کے درمیان اتحاد، پیار و محبت کی فضاء قائم ہو چکی ہے اور اب مختلف قومیتوں کو لڑانے والے سازشی عناصر 30 جنوری کو جناح گراؤنڈ عزیز آباد میں ہونے والے مختلف قومیتوں کے جلسہ عام سے سبق حاصل کریں اور اپنی مذموم سازشیں بند کر دیں۔ ان خیالات اظہار انہوں نے گزشتہ متحدہ آرگنائزنگ کمیٹی کراچی کے تحت اورنگی ٹاؤن سیکٹر ایل صابری چوک پر منعقدہ کارنر میٹنگ سے خطاب کرتے ہوئے کیا۔ اس موقع پر متحدہ آرگنائزنگ کمیٹی کے اراکین کامران خان اور محمد موسیٰ بھی موجود تھے۔ سیف الدین خالد نے کہا کہ قائد تحریک جناب الطاف حسین نے تمام قومیتوں کو متحد کر دیا ہے جو عناصر مختلف قومیتوں کے مظلوم عوام کو لڑانے کی سازشوں میں مصروف ہیں وہ ملک و قوم کے کھلے دشمن ہیں۔ انہوں نے کہا کہ ایم کیو ایم مختلف قومیتوں کے افراد کے خون سے کسی کو بھی ہولی نہیں کھیلنے دی گی اور 30 جنوری کا جلسہ عام مظلوم قومیتوں کے درمیان پیدا کی گئی تمام غلط فہمیوں کو دور کر دیگا۔ سیف الدین خالد نے کارنر میٹنگ کے شرکاء سے اپیل کی کہ وہ 30 جنوری کو جناح گراؤنڈ عزیز آباد میں ہونے والے جلسہ عام میں زیادہ سے زیادہ تعداد میں شرکت کر کے اسے کامیاب بنائیں۔

اے پی ایم ایس او کے کارکنان کو مستقبل میں پاکستان کی تعمیر و ترقی میں مثالی کردار ادا کرنا ہے
 اے پی ایم ایس او نے ہر دور میں تعلیمی میدان میں طلبہ کی قیادت کی ہے
 اراکین مرکزی کابینہ کی حیدرآباد سیکٹر اے پی ایم ایس او کے جنرل ورکرز کے موقع پر کارکنان سے گفتگو
 حیدرآباد۔۔۔۔۔ 24 جنوری 2011ء

آل پاکستان متحدہ اسٹوڈنٹس آرگنائزیشن کے وائس چیئرمین عبدالوہاب نے کہا ہے کہ پاکستان کو درپیش مسائل کے حل کے لئے طلبہ کو میدان عمل میں آنا ہوگا۔ ان خیالات کا اظہار انھوں نے حیدرآباد سیکٹر اے پی ایم ایس او کے جنرل ورکرز اجلاس میں کارکنان سے گفتگو کرتے ہوئے کیا، اس موقع پر اے پی ایم ایس او کے مرکزی جوائنٹ سیکریٹری تو صیف اعجاز، اراکین سیکٹر کمیٹی اور کارکنان کی بڑی تعداد موجود تھی۔ انھوں نے کہا کہ آج ملک بھر کے غریب و متوسط طبقے سے تعلق رکھنے والے پاکستانی خواہ انکی لسانی شناخت کوئی بھی ہو، کسی بھی مکتب فکر سے تعلق رکھتے ہوں تمام متحدہ قومی موومنٹ کے پرچم تلے جمع ہو رہے ہیں۔ متحدہ قومی موومنٹ غریبوں کی واحد نمائندہ جماعت ہے جو ملک سے جاگیر دارانہ، وڈیرانہ نظام اور ملک میں رائج موروثی سیاسی کلچرل کا خاتمہ چاہتی ہے۔ قبل ازیں جوائنٹ سیکریٹری تو صیف اعجاز نے کہا کہ ہمیں بانی و قائد تحریک کا پیغام سینہ بہ سینہ طلبہ تک پہنچانا ہے اور تنظیمی کام کو تیز کرنا ہے۔ انھوں نے کارکنان پر زور دیا کہ بانی و قائد تحریک کی تعلیمات ہمارے لئے مشعل راہ ہیں ہمیں ان کی تعلیمات پر عمل پیراں ہو کر حق پرستی کی جدوجہد کو نہ صرف جاری رکھنا ہے بلکہ دیگر طلباء کو بھی اس جدوجہد میں شمولیت کی دعوت دینا ہے۔ انھوں نے کہا کہ اے پی ایم ایس او طلباء کیلئے ہمیشہ سے نصابی و ہم نصابی سرگرمیوں کا انعقاد کرتی آئی ہے اور آئندہ بھی کرتی رہے گی تاکہ غریب و متوسط طبقے سے تعلق رکھنے والے طلبہ کو اپنی صلاحیتوں کو اجاگر کرنے کے مواقع میسر آسکیں گے۔

اے پی ایم ایس او کی نو منتخب مرکزی کابینہ کی بانی و قائد تحریک الطاف حسین بھائی کے والدہ اور والد کی قبر اور شہداء قبرستان پر حاضری

کراچی۔۔۔۔۔ 24 جنوری 2011

آل پاکستان متحدہ اسٹوڈنٹس آرگنائزیشن کی نو منتخب مرکزی کابینہ نے شہداء قبرستان اور بانی و قائد تحریک الطاف حسین بھائی کے والدہ اور والد کی قبر پر حاضری دی اور فاتحہ خوانی کی، اس موقع پر چیئرمین اے پی ایم ایس او فرحان شمس، سیکریٹری جنرل شبیر علی بابر، مرکزی کابینہ کے دیگر اراکین بھی موجود تھے۔ نو منتخب مرکزی کابینہ نے شہداء کے ایصال ثواب کے لیے دعا کی، قبروں پر پھولوں کی چادر چڑھائی اور یہ عہد کیا کہ جس عظیم مشن و مقصد کے لیے شہداء نے اپنی جانوں کے نظر انے پیش کیے ہم تادم مرگ اس مقصد کے لیے جدوجہد جاری و ساری رکھیں گے۔

مظفرآباد میں مسافر بس کے گہری کھائی میں گرنے کے افسوسناک حادثہ میں متعدد افراد کی ہلاکت

اور زخمی ہونے پر الطاف حسین کا اظہار افسوس

لندن۔۔۔۔۔ 24، جنوری 2011ء

متحدہ قومی موومنٹ کے قائد جناب الطاف حسین نے مظفرآباد میں مسافر بس کے گہری کھائی میں گرنے کے افسوسناک حادثہ میں متعدد افراد کے جاں بحق اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے ہلاک ہونے والے افراد کے سوگواروں اور اہل حقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ جاں بحق افراد کو جنت الفردوس میں اعلیٰ مقام عطا فرمائے، سوگواران کو یہ صدمہ برداشت کرنے کا حوصلہ کرے اور زخمیوں کو جلد و مکمل صحت یابی عطا فرمائے۔

رابطہ کمیٹی رپریس کانفرنس

کراچی۔۔۔ (اسٹاف رپورٹر)۔۔۔ متحدہ قومی موومنٹ کی رابطہ کمیٹی کے رکن اشفاق منگی نے کہا ہے کہ 30 جنوری کو جناح گراؤنڈ میں ہونیوالے جلسہ قومی یکجہتی میں دیگر قومیتوں کے ساتھ ساتھ سندھی اور بلوچ برادری میں بھی زبردست جوش و خروش پایا جا رہا ہے اور جلسہ کے انعقاد کیلئے ایم کیو ایم کی جاری عوامی رابطہ مہم کے دوران کراچی بھر میں چھوٹے بڑے عوامی اجتماعات منعقد کیے جا رہے ہیں ان میں دیگر برادریوں کی طرح سندھی اور بلوچ برادری بھی بڑی تعداد میں نہ صرف شریک ہو رہی ہیں بلکہ سرکردہ افراد کے ہمراہ ایم کیو ایم میں شمولیت کا اعلان کر کے قائد تحریک الطاف حسین کے نظریے، ان کے مشن و مقصد پر اپنے بھرپور اعتماد کا اظہار بھی کر رہے ہیں۔ وہ پیر کی شام متحدہ قومی موومنٹ کے جناب الطاف حسین کی رہائشگاہ نائن زیرو پر رکن رابطہ کمیٹی یوسف شاہوانی اور متحدہ قومی موومنٹ کراچی مضافاتی آرگنائزنگ کمیٹی اور متحدہ آرگنائزنگ کمیٹی کے ذمہ داران و ارکان کے ہمراہ ایک رپریس کانفرنس سے خطاب کر رہے تھے۔ رپریس کانفرنس میں کراچی کی مختلف قومیتوں، نسلی و لسانی اور ثقافتی اکائیوں سے تعلق رکھنے والے افراد نے ہزاروں کی تعداد میں شرکت کی اور مختلف دھنوں پر رقص کر کے جلسہ قومی یکجہتی کے انعقاد پر اپنی خوشی کے جذبات کا برملا اظہار کیا۔ رپریس کانفرنس میں موجود تمام افراد نے ہاتھوں میں قائد تحریک الطاف حسین کی تصاویر اور ایم کیو ایم کے پرچم تھامے ہوئے تھے اور جو اپنی اپنی قومیت اور ثقافتی اعتبار سے ٹوپیاں اور لباس زیب تن کیے ہوئے تھے۔ رپریس کانفرنس سے خطاب کرتے ہوئے اشفاق منگی نے کراچی کے پختون، پنجابی، بلوچ، سندھی، ہزارہ وال، سرائیکی، گلگتی، بلتی اور کشمیری بھائی اور دیگر قومیتوں اور اقلیتی برادریوں سے تعلق رکھنے والے بھائیوں، ماؤں، بہنوں اور نوجوانوں سے اپیل کی وہ بھی اس جلسہ میں زیادہ سے زیادہ شرکت کریں۔ ایک سوال کے جواب میں انہوں نے کہا کہ جلسہ قومی یکجہتی کا انعقاد کا علم مقامی انتظامیہ کو بھی ہے امید ہے کہ وہ جلسہ میں سیکورٹی فراہم کریں گی۔ ایک اور سوال کے جواب میں انہوں نے کہا کہ بھٹ شاہ کے جلسہ عام میں اندرون سندھ سے تمام سندھی حق پرست شرکت کر چکے ہیں جبکہ قومی یکجہتی جلسے میں کراچی میں بسنے والی تمام قومیتوں کے افراد شریک ہونگے۔ انہوں نے کہا کہ مختلف قومیتوں سے تعلق رکھنے والے کارکنان و عوام کی خواہش پر متحدہ قومی موومنٹ کے تحت مورخہ 30 جنوری بروز اتوار کو عزیز آباد کے جناح گراؤنڈ میں دوپہر 2 بجے ایک بڑا جلسہ عام منعقد کیا جا رہا ہے جس کا نام جلسہ قومی یکجہتی رکھا گیا ہے۔ اس جلسے میں کراچی میں مقیم سندھی، بلوچ، پختون، پنجابی، ہزارہ وال، سرائیکی، گلگتی، بلتی، کشمیری اور دیگر قومیتوں اور مذاہب سے تعلق رکھنے والے حق پرست عوام شرکت کریں گے۔ جلسہ عام سے قائد تحریک جناب الطاف حسین ٹیلیفونک خطاب فرمائیں گے۔ واضح رہے کہ اس جلسہ میں صرف مذکورہ قومیتوں سے تعلق رکھنے والے عوام ہی شریک ہونگے۔ ہمیں امید ہے کہ دیگر قومیتوں سے تعلق رکھنے والے عوام بہت بڑی تعداد میں اس جلسہ میں شرکت کر کے ثابت کر دیں گے کہ وہ متحدہ قومی موومنٹ کے قائد جناب الطاف حسین کی قیادت، طرز سیاست و خدمت، نظریے، فکر، مقصد اور مشن پر بھرپور اعتماد کرتے ہیں اور انہیں ہی اپنا نجات دہندہ سمجھتے ہیں۔ یہ جلسہ عام مختلف قومیتوں کا ایک خوشنما گلہ ستہ اور مختلف قومیتوں کے درمیان عظیم اتحاد، بے مثال بھائی چارہ اور یکجہتی کا مظاہرہ ہوگا۔ متحدہ قومی موومنٹ کے تحت 30 جنوری کو عزیز آباد کے تاریخی جناح گراؤنڈ میں کراچی میں بسنے والی مختلف قومیتوں، نسلی و لسانی اور ثقافتی اکائیوں کے منعقد ہونیوالے عظیم الشان جلسہ عام ”قومی یکجہتی جلسہ“ کی تیاریاں زور و شور سے جاری ہیں۔ اس سلسلے میں حق پرست منتخب عوامی نمائندے، ایم کیو ایم کے ذیلی شعبے متحدہ آرگنائزنگ کمیٹی، کراچی مضافاتی آرگنائزنگ کمیٹی، اقلیتی امور کمیٹی، کشمیر کمیٹی اور گلگت بلتستان کمیٹی کے ذمہ داران کراچی کے مضافاتی علاقوں، گوٹھوں، کچی آبادیوں میں گلی گلی عوامی رابطہ مہم منعقد کر کے عوام کو جلسہ میں شرکت کی دعوت دے رہے ہیں۔ کراچی کے جناح گراؤنڈ عزیز آباد میں قومی یکجہتی جلسہ کے انعقاد کے سلسلے میں کراچی میں بسنے والی مختلف قومیتوں ثقافتی اکائیوں میں خوشی کی لہر پائی جا رہی ہے جلسہ کے انعقاد کے سلسلے میں شہر بھر میں ایم کیو ایم کی جانب سے استقبالیہ کمیپس قائم کر دیئے گئے ہیں، اہم شاہراہوں، چوراہوں، بلند عمارتوں کو قائد تحریک جناب الطاف حسین کی تصاویر اور ایم کیو ایم کے جھنڈوں سے انتہائی خوبصورتی سے سجایا جا رہا ہے۔ خاص طور پر ایسے علاقوں میں جہاں سندھی، بلوچ، پختون، پنجابی ہزارہ وال، سرائیکی، گلگتی، بلتی، کشمیری اور دیگر قومیتوں اور مذاہب کے لوگ رہتے ہیں ان علاقوں میں انتہائی جوش و خروش پایا جا رہا ہے۔ انہوں نے آگاہ کیا کہ جلسے کے حوالے سے ایک مانیٹرنگ سیل بھی خورشید بیگم میموریل ہال میں بنایا گیا ہے جس کیلئے دو ٹیلی نمبرز 36808387 اور فیکس نمبر 3680762836313575 اور فیکس نمبر 36808387 جاری کیا گیا ہے ان نمبرز پر مختلف قومیتوں سے تعلق رکھنے والے افراد کے سیکڑوں فون روزانہ موصول ہو رہے ہیں جن میں ان کی جانب سے جلسہ قومی یکجہتی پر خوشی کا اظہار کیا جا رہا ہے ہیں اور جلسہ عام کے حوالے سے معلومات حاصل کی جا رہی ہیں۔ انہوں نے کہا کہ ایم کیو ایم پاکستان میں بسنے والی تمام ثقافتی اکائیوں کی واحد نمائندہ جماعت ہے اور ملک کے تمام محروم و مظلوم عوام اس کے جھنڈے تلے متحد ہو کر اس ملک سے فرسودہ جاگیر دارانہ، وڈیرانہ اور موروثی نظام سیاست کو ختم کر کے ملک میں غریب و متوسط طبقے کی قیادت کو اقتدار میں لائے گی۔ انشاء اللہ محروم و مظلوم قومیتوں کی یہ مشترکہ جدوجہد کامیابی سے ضرور ہمکنار ہوگی اور ایک دن پورے ملک کے محروم و مظلوم عوام کو فرسودہ جاگیر دارانہ نظام سے چھٹکارا حاصل ہوگا اور ملک میں غریب و متوسط طبقہ کا انقلاب برپا ہوگا جو اس قوم کی تقدیر بدل دیگا۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔24 جنوری، 2011ء

متحدہ قومی موومنٹ کی رابطہ کمیٹی نے ایم کیو ایم گلشن اقبال سیکٹر یونٹ A-66 کے کارکن ثاقب غلام کے والد غلام محمد قریشی، لیاقت آباد سیکٹر یونٹ 164 کے کارکن عبدالرشید کے چھوٹے بھائی عبدالوحید، اورنگی سیکٹر یونٹ 124 کے کارکن عبدالقادر کے بھائی عبدالرزاق، پی آئی بی جہانگیر روڈ سیکٹر یونٹ 57 کی یونٹ کمیٹی کے رکن ندیم حسین کی والدہ محترمہ زہرہ اختر، سکھرزون سیکٹر پنوعاقل یونٹ 36 کے جوائنٹ انچارج عارف ناخدا کے والد امام الدین اور ایم کیو ایم مظفر آباد زون کے زونل انچارج تنویر کی والدہ محترمہ نسرین بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگوارن کو صبر جمیل عطا فرمائے۔ (آمین)

